



نہینییہک د ناقبہرا من و خودی دا

ناشتی یونیس
(سیمیل)

ئەفە دەمەکە ئەز ھەست پیدکم ئیشەکا گران لەشئ من یئ داگیرکری، یا ھەول دەت ژيانا من ب تەمامی بگۆھۆریت، گەنجاتی و گەشاتییا جوانیا من ژناقببەت، گرنژینئ ژ دیمئ من بدزیت، ھەموو خۆشی و بەختەوہرییا ژيانا من گۆری خۆ بکەت. بئ کو بہیلیت ئەز ب ھیئی و خەون و ئارمانجین خۆ یین ژیانئ شاد بژیم. ژینا من مینا تارستانەکن لیکریوو، ئەز د ناف ناگرئ وئ دا دوستم. ب فەدانا دەم و پۆزگارن، من ھەست ب بارگرانییەکا دژوار و ئالۆز دکر. من بریار دا ئەز ب تەنئ و دوور ژ خەلکی بژیم. من د دلئ خۆ دا گۆت: «بلا ئەزئ پازی مە، ژبەر کو من نەدشیا ئەز ببمە ئەگەرئ نەخۆشی و خەمگینییا چو کەسان».

و من نەدھیلا کەس وەکو من بیتە ھەلگرئ خەما من.

کەسئ ھەست ب فئ نەخۆشییا من نەدکر، ژبلی من و خودئ. ئەفە نہینییەک بوو د ناقبہرا من و خودئ دا، د ناف پەرتووکا بیرھانتین من دا یا پاراستی بوو. وەکو تشتەکن تاییبەت یئ ب ژيانا من فە گریدایی بوو. تاکو وی پادەیی ب ھەمان شیوہ، خۆ خیزانا من ژئ نەدزانین، ژبەر کو من قەد نەدشیا ئەز ببمە ئەگەرئ دلگرانییا وان. ژبەر من ژيانا وان بہیتە گوھوپین، و بەختەوہرییا وان گوری خۆ بکەم و کەیف و شادیئ ژ پووین وان برہینم. و گرنژینئ ژ دیمئ وان بکوژم، ئەو ژئ دگەل من بینە ھەف خەمین خەما من یا مەزن و گران. ئەز گەلەک ل دژی ھندئ بووم، ژبەر کو ئەفە باوہپی و نہینیا من یا یەکانە بوو. بۆ ھندئ دجەنگیم ھەردەم من ماسکەکن خۆ

خاپاندنى كره د دىمى خۇ دا، من خۇ نىشا وان
دادا، داکو لاوازىا خۇ پى بەرزە بکەم. من نە دەھىلا
چو گۇمانان ژ من بىن و پاستيا ئىشا من بۇ وان
ئاشكەرا بىت.

من دزانى كەس نە شىت دەردى من چارەسەر
بکەت، من ژ ئەقى قەدەرى قورتال بکەت. پۇژ
هاتن و چوون د پۇژەكا گەلەك جودا يا نە وەكو
چ پۇژان بوو. د دەمىن دووماھىكى يىن ژيانا خۇ
دا، ب چاقىن تىژى پوندك قە، پىشتى من نقىژا
خۇ ب دووماھىك ئىنايى، من ھەردو دەستىن
خۇ بلندكرن. ل وئى گاقى دا، ئەز د دووماھىك
ھەناسا خۇ دا بووم، ب بانگا گازىي، دگەل
دەنگىن ھەوار و ئاخىنك و نالىنان، ب ھەستىن
تىژى كول و ژان قە، من بخۇ لاقە ژ خودى كرن
و گوتى: ھىشتا ئەز سىپىدە بووم، ل دەستپىكا
گەنجىنا خۇ و جوانيا ژيانا خۇ دا بووم، ژ نوو
بۇ ژيانى دگەھىشم. بەلى قەدەرى نەھىلا، بى
دلۇقانىيا خۇ و تارىاتيا خۇ تەف بىسەر ژيان
و جوانيا من دا پىچا، ھەموو ھىقى و خەونىن
من بن ئاخ كرن. ل دووماھىي من ھەستپىكر چ
ژ ژىي من نەما و ئەزى دووماھىكا خۇ دىنم.
ژبەر كو ئەف نەخۇشىيە ھاتە قەگوماستن بۇ
پارچەيىن دى يىن لەشى من. تاكو وى پادەيى من
ھەشەنگى و ئارامىيا لەشى خۇ ھەموو ژدەست
دا، گۇھورپىنەكا گەلەك دژوارتر يا نەچاقەرىكرى
سەرانسەرى گىانى من قەگرت. گەلەكى جودا
بووم ژ دەمى خۇ يى جارن.

ئەى خودا! ئەگەر من باوھىرى ب تە نەبا،
ئەز نەدشىام ب تىن خۇ ل بەر قى نەخۇشيا
پەنچەشىرى و بارى وئى يى گران بگرم و پتر
بژىم. ھىقى و داخوازى ژ تە دكەم ژىنا من ل
دىنايا دى پىر باشتر قەرەبوو بکەى.
ژبەر كو من ھىقى و خەون ب قى نەخۇشيا

خۇ يا كوژەك قە ددىتن، و شەف و پۇژ د دلى
خۇ دا دكرنە يەك و دەھژمارتن، ب تىن ھىقىەك
يان چارەسەرىيەك بۇ من ژ دەف تە بەيت داکو
ساخ بىم و بسەرکەقم، دووماھىك ب ئىش و
ئازارىن من بەيت، من ژى خۇشى ژ تاما شرىن يا
ژيانى دىتبانە، نەك تالىيا وئى. بەلى ل دووماھىي
قەدەرى پىك ب من نەدا، وەكو ھىقى و خەونىن
من يىن ئەز ل بەندى مايم، نەدەرکەفتن.

دووماھىك وەسىەتا خۇ ل خىزانان خۇ كرو
گوتى:

بۇ خاترا خودايى مەزن و دلۇقان، باوھىيا مە
ب وى و ب قەدەرا وى، ل من بىژورن و گەردەنا من
ئازا بکەن. ئەقە من وەغەر كر، ئەز مرم!
پىشتى مرنا وى خىزانان وى ھەموو شوک بوون
ئىنا وئىنەيەكى وى وەكو بىرھاتن ب دىوارى مالى
قە ھەلاويستن. دەما ھەموويان پىكقە پەرتووكا
وى يا بىرھاتنان دخواندىن، ب داخەكا پىر تال
و سوتى قە و ب گرى قە بۇ وى لاقە ژ خودى
دكرن. دايكا وى يا ب دووگىان بوو، زارۇكى وئى
كوپ بوو. پىيار و سۆز دا بۇ پاشماوھىا وى و قىان
و دلسۆزىا بى سنوور يا دگەل ھەقدوو ھەين، دەما
كوپ وئى بەيتە سەر دنيايى، ب نائى وى نائى
بکەن، وەكو پىژگرتنەك و بىرھاتنەك بۇ زىندى
ھىلانا نائى وى، داکو ب ھەر دەمى بىمىنىت ساخ.
پىشتى بۇرىنا دەمى و گەھشتنا وئى پۇژى، خودى
كەرەم كر و كوپەكى وئى بوو. ئەو چوونە سەر
گوپى وى، مزگىنى پى پراگەھاندن و سۆزا خۇ ب
کردار سەلماندن.